

अमरावती

■ वर्ष १ ■ अंक ४३ ■ मंगळवार दि. ७ जुलै २०२६ ■ मूल्य ३ रुपये ■ पुष्टे ४

■ RNI No.-MHAR/26/A2977 ■ Postal Regn. No. AKL DN/283/2024-2026 http://epaper.citynewssuperfast.com

» थोडक्यात

सियाचे चार महिन्यांपूर्वीच झाले होते चेतनसोबत लग्न!

पुणे : पुणे : लोहगड हत्या प्रकरणातील मुख्य संशयित आरोपी सिया गोंयल आणि तिचा प्रियकर चेतन चौधरी यांच्याबाबत एक खळबळजनक माहिती समोर आली आहे. या दोघांनी चार महिन्यांपूर्वीच गुपचूप लग्न उरकले होते, असा दावा पोलिसांनी केला असल्याची माहिती सूत्रांकडून मिळाली आहे. पोलिसांनी आरोपींच्या मोबाईलमधील व्हॉट्सअॅप चॅटची तपासणी केली असता, त्यातून मिळालेल्या पुराव्यांच्या आधारे हा मोठा दावा करण्यात आला आहे. तपासादरम्यान सिया आणि चेतन यांनी चार महिन्यांपूर्वीच गुपचूप विवाह केला असल्याचे पोलिस तपासात निष्पन्न झाल्याचा दावा करण्यात आला आहे. त्या दोघांनी कुटुंबीयांपासून लपवून लग्न केलं होतं, असेही तपासात समोर आले आहे. हा विवाह केतन आणि सिया यांच्या १९ फेब्रुवारी रोजी झालेल्या साखरपुड्याच्या आसपासच झाला असावा, असा प्राथमिक अंदाज आहे. मात्र हे गुपचूप लग्न नेमकं साखरपुड्याच्या आधी झालं की नंतर, हे स्पष्ट झालेलं नाही.

अकोला पालिकेत कोट्यवधींचा 'सफाई घोटाळा' !

प्रतिनिधी दि. ७ जुलै

अकोला : मनपातून संतापजनक प्रकार समोर आला आहे. मनपाच्या पडीक वॉर्डमध्ये दैनिक स्वच्छतेच्या नावाखाली तब्बल ६०० सफाई कामगारांच्या हक्काच्या पैशांवर डल्ला मारण्याचा मोठा कट उघडकीस आला आहे. हा काही लाखांचा निधी नसून कोट्यावधींचा निधी आहे. कंत्राटदार आणि मनपाच्या अधिकाऱ्यांच्या संगनमताने चाललेल्या या महाघोटाळ्यामुळे मनपात एकच खळबळ उडाली असून, संशयाच्या भोवऱ्यात अडकलेल्या कंत्राटदारांचे ८ ते १० कोटी रुपयांचे देयक रोखण्यात आले आहे. हे बिल मंजूर झाल्यास पालिकेचे अनेक बडे मासे आणि वरिष्ठ अधिकारी थेट तुरुंगाच्या दारात पोहोचण्याची शक्यता निर्माण झाली आहे. या सर्व प्रकरणात कामगारांची नियुक्ती करणारी यंत्रणा मनपा आहे व आयुक्त त्याचे सर्वेसर्वा आहेत. असे असताना त्यांच्यावर या विषयीची जबाबदारी निश्चित होते.

वरिष्ठ अधिकाऱ्यांचे धाबे दणाणले



कागदावर ६०० कामगार गायब किती ?

» मिळालेल्या खात्रीशीर माहितीनुसार, महापालिकेच्या ५१ वॉर्डमध्ये स्वच्छतेचे काम करण्यासाठी ५१ कंत्राटदार नेमण्यात आले आहेत. प्रत्येक कंत्राटदाराने १२ कामगार लावणे बंधनकारक आहे. म्हणजेच एकूण ६०० पेक्षा जास्त कामगार रोज काम करणे अपेक्षित होते. मात्र, प्रत्यक्षात हे कामगार जागेवर नसतात. पडीक वॉर्डत फक्त 'बोगस कामगार' दाखवून केवळ शासकीय तिजोरी लुटण्याचा आणि खोटी बिलं लाटण्याचा काळा धंदा सुरू होता. या सहाशे कामगारांची साधे नाव महापालिकेत नाही. इतकेच काय तर त्यांचे आधार कार्ड, पॅन कार्ड, बँक खाते याचा कुठलाही तपशील नाही. त्यामुळे सहाशे कामगारांपैकी किती कामगार प्रत्यक्षात काम करत आहे असा प्रश्न उपस्थित होतो.

अशी फक्त चर्चा आहे. यात कोणतही तथ्य नाही. केंद्रात किंवा कोणत्याही नेत्यांबरोबर अशी चर्चा सुरू नाही. विरोधातील सक्षम पक्ष म्हणून, पवारांच्या मार्गदर्शनाखाली भाजपाविरोधात लढणारा पक्ष म्हणून महाराष्ट्र धर्माची भूमिका आम्ही मांडत आहोत

- रोहित पवार, आमदार

अनुत्तरित राहिला आहे. राष्ट्रवादी काँग्रेस पार्टी (शरदचंद्र पवार) गटाचे ९ आमदार व ८ खासदार आहेत.

शरद पवार गट भाजपासोबत जाणार?

प्रतिनिधी दि. ७ जुलै

आली आहे. सूत्रांच्या माहितीनुसार, विनोद तावडे आणि जयंत पाटील यांच्या बैठकीत राष्ट्रवादी काँग्रेस शरदचंद्र पवार पक्ष महायुतीत सहभागी झाल्यास पक्षाच्या वाट्याला काय येऊ शकतं? याबाबत चर्चा झाल्याचे समजते. विनोद तावडे आणि जयंत पाटील यांच्यात चर्चा पार पडल्यानंतर जयंत पाटील आणि राष्ट्रवादी काँग्रेस पक्षाचा एक वरिष्ठ नेता यांच्यातदेखील बैठक पार पडल्याची माहिती आहे. राष्ट्रवादी काँग्रेस शरदचंद्र पवार पक्ष सत्तेत येत असल्यास राष्ट्रवादी काँग्रेस

राजभवनानात जवानाने सर्व्हिस रिव्हॉल्वरने केली आत्महत्या

प्रतिनिधी दि. ७ जुलै


ही घटना राजभवन परिसरातील लोक भवन कॅम्पमध्ये पहाटे १:०० वाजण्याच्या सुमारास घडली. मृत जवानाची ओळख २६ वर्षीय कौस्तुभ सांगळे, पोलीस हवालदार (अनमलदार) अशी पटली आहे. कौस्तुभ मूळचा नाशिकचा असून तो कोल्हापूर येथील एसआरपीएफच्या ग्रुप १६ तुकडीत कार्यरत होता. राजभवनाची सुरक्षा राखण्यासाठी त्याची नुकतीच नियुक्ती करण्यात आली होती.

मुंबई : मुंबईतील मलबार हिल येथील राजभवनानात एक अत्यंत दुःखद घटना घडली आहे. राज्यपालांच्या निवासस्थानाच्या सुरक्षेसाठी तैनात असलेल्या राज्य राखीव पोलीस दलाच्या (एसआरपीएफ) एका जवानाने कर्तव्यावर असताना स्वतःवर गोळी झाडून आत्महत्या केली. या घटनेमुळे पोलीस दलात खळबळ उडाली आहे.

विदर्भात पाऊस पुन्हा धुमाकूळ घालणार!

प्रतिनिधी दि. ७ जुलै

48 तासांत जोरदार पावसाची एन्ड्री



सरी तीव्र होण्याची शक्यता हवामान तज्ज्ञांनी वर्तवली आहे. हवामान विभागाचे शास्त्रज्ञ प्रवीण कुमार यांनी दिलेल्या माहितीनुसार, पुढील दोन ते तीन दिवस विदर्भातील वातावरण पावसासाठी अनुकूल राहणार आहे. विशेषतः गोंदिया आणि

भंडारा जिल्ह्यांसाठी ऑरेंज अलर्ट जारी करण्यात आला आहे. या भागांत मुसळधार ते अतिमुसळधार पावसाची शक्यता आहे. काही ठिकाणी १०० मिलिमीटर किंवा त्यापेक्षा अधिक पावसाची नोंद होऊ शकते. तसेच नागपूर,

अकोला, अमरावती आणि परिसरातील जिल्ह्यांमध्येही चिन्हे दिसत आहेत. शेतीच्या हद्दीने हा पाऊस लाभदायक ठरण्याची शक्यता असून, अतिवृष्टी होणार्या भागांमध्ये मात्र खबरदारी घेणे आवश्यक असल्याचे हवामान विभागाने म्हटले आहे.

कळसूबाई, सांदन व्हॅलीसह प्रमुख पर्यटनस्थळे पर्यटकांसाठी बंद!

प्रतिनिधी दि. ७ जुलै

भंडान्यात निसर्गाचं तांडव; २४ तासांत ३०० मिमी पाऊस



अहिल्यानगर : पावसाचा वाढता जोर पाहता भंडारदरा धरण परिसरातील सर्व धोकादायक पर्यटनस्थळे तत्काळ बंद करण्यात आली आहेत. कळसूबाई शिखर, ट्रॅकर्सचे नंदनवन मानली जाणारी सांदन व्हॅली, रतनवाडी आणि परिसरातील ऐतिहासिक गडकिल्ल्यांवर पर्यटकांना जाण्यास पूर्णपणे बंदी घालण्यात आली आहे. तसेच, ओसंडून वाहणाऱ्या धबधब्यांच्या खाली जाण्यास प्रशासनाने पर्यटकांना सक्त मनाई केली आहे. अहिल्यानगर जिल्ह्यासह नाशिक जिल्ह्याला पावसाने झोडपून काढले आहे. अहिल्यानगर जिल्ह्यातील

प्रसिद्ध भंडारदरा धरण परिसरात गेल्या २४ तासांत पावसाने अक्षरशः तांडव घातले असून, येथे तब्बल ३०० मिलिमीटरपेक्षा जास्त पावसाची नोंद झाली आहे. विशेषतः घाटमाथ्यावरील

घाटघर आणि रतनवाडी परिसरात ढगफुटीसदृश पाऊस झाल्याने वारा आणि मुसळधार पावसामुळे घाटघर आणि रतनवाडी परिसरातील अतिवृष्टीमुळे या दुर्गम आदिवासी

भागातील जनजीवन पूर्णपणे प्रभावित झाले आहे. सोसाट्याचा वारा आणि मुसळधार पावसामुळे अनेक गावांचा संपर्क तुटण्याची शक्यता निर्माण झाली आहे. या

इगतपुरीत २०० मिमी

» नाशिक जिल्ह्यातही मान्सूनचा जोर कायम आहे. जिल्ह्यातील इगतपुरी तालुक्यात सर्वाधिक २०० मिलिमीटर पावसाची नोंद झाली आहे. तर इतर तालुक्यांमध्येही मुसळधार पाऊस कोसळत आहे. सतत होत असलेल्या या मुसळधार पावसामुळे नाशिक आणि अहिल्यानगर जिल्हा प्रशासनाने संपूर्ण परिस्थितीवर बारीक लक्ष असून, नागरिकांना आणि पर्यटकांना सुरक्षित स्थळी राहण्याचे आवाहन करण्यात आले आहे.

प्रीएफ आणि कामगार न्यायालयाच्या चौकशी पत्राने मनपात खळबळ

८ कोटींची बिलं अडकली; आयुक्तांवर दबाव ?

» घनकचरा व्यवस्थापनासाठी १५ व्या वित्त आयोगाकडून महापालिकेला १७ कोटी रुपयांचा निधी प्राप्त झाला आहे. यातील माहे मे २०२५ पासूनची कंत्राटदारांची ७ महिन्यांची जवळपास ८ कोटींची देयके प्रलंबित आहेत. हा निधी कंत्राटदारांना आंदण देण्यासाठी वरिष्ठ पातळीवरून प्रचंड हालचाली सुरू होत्या, मात्र घोटाळा उघडकीस आल्याने आणि पीएफ कार्यालय, कामगार कार्यालय तसेच ई.एस. आय.सी. कार्यालयाने थेट चौकशीचे पत्र पाठवल्यामुळे महापालिका प्रशासनाने धाबे दणाणले आहेत. कायदेशीर कचाट्यात अडकण्याच्या भीतीने सध्या ही कोट्यावधीचे बिलं रोखून धरण्यात आली आहेत. इतकेच नाही तर महासभेच्या ठरावानंतर प्रशासनाने ठराव मंजूर केला नाही. त्याच बरोबर नव्या कंत्राटदारासाठी निविदा काढली नाही.

भविष्यातील कंत्राटात नियम लागू

» मुळात ५१ पडीक प्रभागात एकच ठेका काढण्याची गरज होती. पण, तसे झाले नाही. वेगवेगळे ५१ कंत्राटदार नेमल्याचे दाखविले जात आहे. पण, या ५१ कंत्राटदारांचे कागदपत्रे तपासण्याची गरज आहे. इतकेच नाही तर या पूर्वी कंत्राटदारांना कामगारांच्या हक्काचे पैसे नियमानुसार संबंधित विभागाकडे टाकावे लागतील. पण, साठी खरोखर कामगार असावे लागतील. ते नसल्याने भविष्यातील टेंडर काढताना पीएफ, कामगार कल्याण निधी, इ एस आय सी चा निधी कंत्राटदारांना द्यावा लागेल असा दावा आरोग्य निरीक्षक प्रशांत राजुरकर यांनी केला आहे. महासभेने नव्याने घेतलेल्या ठरावाकडे प्रशासनाने का डोळेझाक केली याची विचारणा आता होत आहे.

आरोग्य निरीक्षकांचा 'जिओटॅग'चा दावा फोल ?

» या संपूर्ण प्रकरणावर आरोग्य निरीक्षक प्रशांत राजुरकर यांनी सारवासारव करण्याचा प्रयत्न केला. 'एकही कामगार गैरहजर असला तर आम्हाला जिओटॅग असलेले फोटो मिळतात आणि आम्ही ५०० रुपये प्रति कामगार दंड करतो,' असा दावा त्यांनी केला. मात्र, 'नेमके किती कामगार गैरहजर होते आणि किती दंड ठोकला?' याची कोणतीही ठोस आकडेवारी राजुरकर यांना देता आली नाही. प्रशासक राज नंतर महासभेने ठराव घेतल्यानंतर जुनेच ठेकेदार कार्यरत असल्याचा अफलातून दावा आरोग्य निरीक्षकांनी केला आहे. म्हणजे त्यांनी महासभेच्या ठरावाकडे प्रशासनाने दुर्लक्ष केल्याचे चित्र आहे. गरिबांच्या हक्काच्या ८ कोटींवर डल्ला मारू पाहणाऱ्या त्या ५१ कंत्राटदारांवर आणि त्यांना पाठीशी घालणाऱ्या महापालिकेच्या 'त्या' बड्या अधिकार्यांवर फौजदारी गुन्हे दाखल होणार का ? अशी विचारणा आता होत आहे.

हक्काचा पैसा वळता केला नसल्याची माहिती

» या घोटाळ्याची व्यापती एवढी मोठी आहे की, कामगारांचा भविष्य निर्वाह निधी (इड), कामगार कल्याण निधी आणि ई.एस. आय.सी. (एएच्यू) चा कोट्यवधी रुपयांचा हक्काचा निधी संबंधित विभागांकडे जमाच करण्यात आलेला नाही. कामगारांच्या हक्काचा पैसा थेट कंत्राटदारांच्या घशात घालण्याची पूर्ण तयारी झाली होती. कामगार नियुक्त केले नाही. प्रत्यक्षात कामगार नाहीच. त्यामुळे नुसते कंत्राटदारच नाही तर महापालिकेचे अधिकारी देखील या सर्व प्रकरणात अडचणीत सापडणार आहे.

अतिवृष्टीग्रस्तांना तातडीने मदत - महसूल मंत्री

प्रतिनिधी दि. ७ जुलै

मंगळवारी नागपुरात ते प्रसारमाध्यमांशी बोलत होते. मुख्यमंत्री देवेंद्र फडणवीस यांनी नुकतीच राज्यातील सर्व जिल्हाधिकारी, विभागीय आयुक्त आणि संबंधित विभागांच्या अधिकार्यांची बैठक घेऊन आपत्ती व्यवस्थापनाचा आढावा घेतला. अतिवृष्टीमुळे झालेल्या नुकसानीचे तातडीने पंचनामे करण्याचे तसेच संपूर्ण प्रशासनाला सतर्क राहण्याचे निर्देश देण्यात आले आहेत. जीवितहानी, वित्तहानी आणि इतर नुकसान टाळण्यासाठी आवश्यक उपाययोजना करण्याच्या

सूचनाही देण्यात आल्या आहेत. महसूल विभागाच्या माध्यमातून नुकसानग्रस्तांचे सर्वेक्षण पारदर्शक व अचूक पद्धतीने केले जाईल. कोणताही पात्र लाभार्थी नुकसान भरपाईपासून वंचित राहणार नाही, याची खबरदारी घेतली जाईल. तसेच एनडीआरएफ व एसडीआरएफच्या निकषांनुसार घरांची पडझड, खावटी आणि इतर तातडीच्या मदतीचे अनुदान २४ तासांच्या आत देण्याची तरतूद असून त्यानुसार शासन

कार्यवाही करत असल्याचे त्यांनी सांगितले.



राम जन्मभूमी ट्रस्टचा कारभार शेगाव संस्थानकडे सोपवा!

माजी मंत्री सुबोध सावजी यांचे राष्ट्रपतींना पत्र

प्रतिनिधी दि. ७ जुलै



बुलढाणा : अयोध्येतील राम मंदिरामधील दानासंदर्भातील अपहार प्रकरणात रोज नवे खुलासे होत असतानाच महाराष्ट्रातील एका माजी मंत्र्याने थेट देशाच्या राष्ट्रपती द्रौपदी मुर्मू यांना पत्र लिहिलं आहे. या पत्रामध्ये अयोध्येतील राम मंदिराचा कारभार पाहणाऱ्या श्री राम जन्मभूमी तीर्थक्षेत्र ट्रस्टचा कारभार

गजानन महाराज संस्थान किंवा भारतीय लष्कराकडे श्री राम जन्मभूमी तीर्थ क्षेत्र ट्रस्ट कारभार सोपावावा, अशी मागणी सुबोध सावजी यांनी केली आहे. राम मंदिराच्या देणग्यांच्या गैरव्यवहारा संदर्भातील आरोपांमुळे आपण ही मागणी करत असल्याचे सुबोध सावजी यांनी पत्रात नमूद केले आहे. ट्रस्टचा कारभार विश्वासार्ह संस्थेकडे द्यावा, जेणेकरून पारदर्शकता राहील, असे म्हणत सावजी यांनी शेगावच्या गजानन महाराज संस्थानाचे आणि भारतीय लष्कराचे नाव सुचवलं आहे. या पत्रामुळे राजकीय वर्तुळात चर्चना उधणत आले आहे. मागील काही दिवसांपासून राम मंदिर प्रकरणाच्या पार्श्वभूमीवर सोशल मीडियावरही गजानन महाराज

संस्थानाच्या स्वच्छ कारभाराची चांगलीच चर्चा दिसत आहे. सोशल मीडियावरील या चर्चेप्रमाणेच सावजी यांनी थेट राष्ट्रपतींना अशी मागणी करणारे पत्र लिहिल्याने गल्ली ते दिल्लीपर्यंत याची चर्चा होताना दिसतेय. सुबोध सावजी हे विदर्भातील (बुलढाणा जिल्हा) काँग्रेस पक्षाचे माजी मंत्री आणि ज्येष्ठ नेते आहेत. राज्यात काँग्रेस आणि राष्ट्रवादी काँग्रेसचे सरकार होते तेव्हा महाराष्ट्र सरकारमध्ये त्यांनी मंत्री पद भूषवले आहे. त्यावेळी ते बुलढाणा जिल्ह्यातील प्रमुख नेत्यांपैकी एक होते. राम जन्मभूमी तीर्थक्षेत्र ट्रस्टने सोमवारी महासचिव चंपत राय आणि सदस्य अनिल मिश्रा यांचे राजीनामे स्वीकारले. देणगी अपहार प्रकरणाच्या पार्श्वभूमीवर सोमवारी झालेल्या तीन तासांच्या बैठकीत ट्रस्टने अनेक महत्त्वाचे निर्णय घेतले, विश्वस्त कृष्ण मोहन यांच्याकडे अंतरिम महासचिवपदाची जबाबदारी सोपवण्यात आली आहे. ट्रस्टसाठी स्वतंत्र मुख्य कार्यकारी अधिकारी (सीईओ) नियुक्त करण्याचाही निर्णय घेण्यात आला.

पेशावरमध्ये त्यांचे बालपणीचे मित्र आणि
नंतर चित्रपटसृष्टीतील सहकारी राज कपूर
यांच्याच परिसरात वाढले. १९४० मध्ये,
पुण्यात स्थलांतरित झाले आणि त्यांचा
सोकोमाव्याचे दुकान आणि एक कॅन्टीन सुरू
केले. मूळचे पेशावरचे असूनही, १९४८
मध्ये भारताच्या काळीनंतर खान यांचे
कुटुंबाने मुंबईतच राहण्याचा निर्णय
घेतला. खान यांनी त्यांच्या जन्मनावा
कधीही अभिनय केला नाही, त्यांनी १९४८
मध्ये 'ज्वार भाटा' या चित्रपटातून दिली
कुमार या रंगमंचीय नावाने पदार्पण केले
त्यांच्या 'दिलीप कुमार: द सबस्टन्स अँड
'शॅडो' या आत्मचरित्रात त्यांनी लिहिले आहे
की, हे नाव देविका राणी यांनी सुचवले होते
, ज्या 'ज्वार भाटा'च्या निर्मात्यांपैकी एक
होत्या. १९७० मध्ये एका मुलाखतीत
त्यांनी सांगितले की, त्यांनी हे नाव त्यांचे
वडिलांच्या भीतीने स्वीकारले होते, ज्यांना
त्या काळातील सिनेमाच्या सामान्यतः
खराब प्रतिमेमुळे त्यांच्या अभिनय
कारकिर्दीला कधीही मान्यता दिली नव्हती.

१९७० च्या दशकात कुमार यांच्या कारकिर्दीला उतरती कळा लागली, ज्यात 'गोपी' (१९७०) हे एकमेव मोठे यश होते. १९७६ मध्ये, त्यांनी चित्रपट अभिनयातून

वाहतूक नियमांचा भंग करणाऱ्या 50 ऑटोरिक्षांवर कारवाई

प्रतिनिधी ७ जुलै

अकोला : शहरातील वाहतूक समस्या जटील करण्यात काही ऑटोरिक्षा चालक हातभार लावतात. त्यात नवशिके चालक असतील तर विचारायची सोय नाही. सोमवारी ५० नियमबाह्य ऑटोरिक्षा चालकांवर वाहतूक पोलिसांनी कारवाई केली.

वाहने कुठेही उभी करणे, नियमांचे पालन न करणे अशांविरोद्ध कारवाई करण्यात आली असे सांगितले. शहरातील वाहतूक समस्या गंभीर झाली आहे. मुख्य चौकात सिग्नल असताना

◆ शहरातील नवशिक्या चालकांना शिस्त लावणे आवश्यक



रहदारी सुरळीत राहते. नाही तर विचारायची सोय नाही. मनात येईल तशी वाहने धावत असतात. थोडी चूक देखील महाग पडू शकते. पोलिस विभाग, महापालिका यांच्या समन्वयातून वाहतूक

नियंत्रित करण्यासाठी पावले उचलली जात आहे. त्याचप्रमाणे ऑटोरिक्षा चालक, दुचाकी चालक यांनी देखील स्वयंशिस्त पाळणे आवश्यक आहे. त्या शिवाय बेशिस्तीला आळा बसणार नाही.

हायड्रंट मध्ये मांजर मरून पडली

प्रतिनिधी ७ जुलै

अकोला : सिटी कोतवाली जवळ महापालिकेचे हायड्रंट आहे. येथील पाणी वापरण्यासाठी तसेच अग्निशमन दलाच्या बंबासाठी वापरले जाते. त्यामुळे या विहिरीची स्वच्छता करणे बंधनकारक नाही, असा विचार करून बहुदा स्वच्छता होत नसावी. कारण या विहिरीमध्ये मांजर मरून पडली आहे. मोबाईल कॅमरा तसेच अन्य वस्तू पडल्या



आहेत. परंतु येथील स्वच्छता व्हावी असे महापालिका प्रशासनाला वाटत नाही. महापालिका

प्रशासनाचे शहर स्वच्छता तसेच हायड्रंट, पाण्याच्या टाक्यांची स्वच्छता याकडे दुर्लक्ष असल्याची ओरड नागरिक करतात. सध्या हायड्रंट स्वच्छतेचा मुद्दा ऐरणीवर आलेला दिसतो. या विहिरीत घाण साचलेली आहे. अशात पाहणी केली असता मेलेले मांजर पडलेले दिसते. स्वच्छता विभागाला वेळ मिळाला तर येथील स्वच्छतेचा देखील विचार व्हावा अशी नागरिकांची अपेक्षा आहे.

आयटकच्या पाटपुराट्याला यश; आशा गटप्रवर्तकांवरील निवडणूक कामाच्या सक्तीची दखल

प्रतिनिधी ७ जुलै

अकोला : आयटक संलग्न महाराष्ट्र राज्य आरोग्य खाते आशा गटप्रवर्तक संघटना, अकोला जिल्ह्याच्या वतीने आशा गटप्रवर्तकांवर एस आय आर व बीएलओ निवडणूक कामाची सक्ती करू नये या मागणीसाठी सुरू असलेल्या आंदोलनाची राज्य स्तरावर दखल घेण्यात आली आहे. अकोला जिल्ह्यातील आशा गटप्रवर्तकांनी निवडणूक कामाच्या सक्तीविरोधात कॉ. नयन गायकवाड यांच्या नेतृत्वात ठाम भूमिका घेतली असून, त्यांच्या या लढ्याची दखल राज्याचे आयुक्त (राष्ट्रीय आरोग्य अभियान) यांनी घेतली आहे. त्यांनी जिल्हा आरोग्य अधिकारी, जिल्हा परिषद अकोला यांनी ही बाब जिल्हाधिकारी, अकोला यांच्या निदर्शनास आणून देण्याच्या सूचना केल्या आहेत. तसेच राष्ट्रीय आरोग्य

अभियान, मुंबई यांनी आशा गटप्रवर्तकांवर निवडणूक कामाची सक्ती करू नये, या संदर्भातील पत्राची योग्य ती दखल घेण्याचे निर्देशही दिले आहेत. संघटनेने स्पष्ट केले आहे की, आशा गटप्रवर्तक हे आरोग्य विभागातील मानधनावर कार्यरत कर्मचारी असून त्यांच्यावर अतिरिक्त निवडणूक कामाची सक्ती करणे अन्यायकारक आहे. या अन्याया विरोधातील लढा संघटना सातत्याने लढत असून, सर्व आशा गटप्रवर्तकांनी एकजूट ठेवून ठामपणे विरोध कायम ठेवावा, असे आवाहन करण्यात आले आहे. यावेळी राष्ट्रीय आरोग्य अभियानाचे आयुक्त यांनी या प्रश्नाची दखल घेतल्याबद्दल त्यांचे आभार मानण्यात आले. असे आपल्या प्रसिद्ध पत्रकाव्ये कॉ. मायावती बोरकर, कॉ. छाया वारके, कॉ. सविता प्रधान, यांनी आपल्या प्रसिद्ध पत्रक व्दारे कळवीत आहे.

एदलापूर शेतशिवारात जुगारावर धाड, लाखोचा मुद्देमाल जप्त

प्रतिनिधी ७ जुलै

हिवरखेड : एदलापूर शेत शिवारातील शेतात सुरू असलेल्या जुगारावर ५ जुलैच्या संध्याकाळी अकोला विशेष पथकाने धाड टाकली. लाखोचा मुद्देमाल जप्त करण्यात आला. एलसीबीचे पीएसआय अनिल चव्हाण यांच्या माहितीनुसार एदलापूर शेतशिवारातील निंबाचू झाडाखाली अडगाव अकोट येथील रहिवास हे ५२ जुगार खेळत होते. पोलिसांनी जुगारावर धाड टाकून त्यांना अटक केली. आरोपी विरुद्ध गुन्हे दाखल करण्यात आले. ही कारवाई अकोला एलसीबीचे लेबरकर, सुलतान पठाण, मंगेश मेजर, सतीश पवार, राज

चंदेल, श्रीकांत पातोड यांनी केली. या कारवाई मध्ये २२ हजार रुपये, ८ मोटरसायकली, ६ मोबाईल असा ७ लाख ८८ हजार ३००, रुपयांचा मुद्देमाल जप्त करण्यात आला. तपास हिवरखेड पोलिस करीत आहेत

NAME CHANGE
सर्वत्र लोकास जाहिर करण्यात येते की माझे नाव SK.MOEN SK.SALIM GUNGIWALE नसून SHAIKH MOEN SHAIKH SALIM GUNGIWALE हे नाव आहे आणि सदर व्यक्ती एकच आहे. यापुढे मला SHAIKH MOEN SHAIKH SALIM GUNGIWALE या नावाने ओळखावे
लक्कड गंज गुलाशन कॉलनी अकोला, पिन ४४४००६

उड्डाणपुलावरील पाईपलाईन गळती नागरिकांच्या अंगावर पडते घाण पाणी

प्रतिनिधी ७ जुलै

अकोला : शहरातील कलेक्टर बंगल्यासमोरील उड्डाणपुलावरून जाणाऱ्या पाईपलाईनमधून गळती होत असून, त्याचे पाणी थेट खाली रस्त्यावरून जाणाऱ्या नागरिकांच्या डोळ्यांवर आणि अंगावर पडत आहे. त्यामुळे वाहनचालक व पादचाऱ्यांच्या सुरक्षिततेचा प्रश्न निर्माण झाला असून, संबंधित विभागाच्या निष्काळजीपणावर नागरिकांनी संताप व्यक्त केला आहे. अकोला शहरातील कलेक्टर बंगल्यासमोरील उड्डाणपुलावरील पाईपलाईनमधून सातत्याने पाणी गळत असल्याचे चित्र पाहायला मिळत आहे. या गळतीमुळे

वाहनचालक व पादचाऱ्यांमध्ये संताप तातडीने दुरुस्तीची मागणी



पुलाखालून जाणाऱ्या पाणी पडत असून, वाहन वाढला आहे. वाहनचालकांच्या तसेच चालवितांना क्षणभर दृष्टी बांधित विशेष म्हणजे ही समस्या पादचाऱ्यांच्या डोळ्यांवर अचानक होत असल्याने अपघाताचा धोका शहरातील अत्यंत महत्वाच्या

आणि वर्दळीच्या ठिकाणी निर्माण झाली असतानाही संबंधित विभागाने अद्याप कायमस्वरूपी उपाययोजना केलेली नसल्याचा आरोप नागरिकांकडून केला जात आहे. स्थानिक नागरिकांनी अनेकदा ही बाब प्रशासनाच्या निदर्शनास आणून दिल्याचा दावा केला असून, तरीही परिस्थिती जैसे थे असल्याने तीव्र नाराजी व्यक्त होत आहे. मोठी दुर्घटना घडण्यापूर्वीच उड्डाणपुलावरील गळती तातडीने दुरुस्त करून नागरिकांना सुरक्षित प्रवासाची सुविधा उपलब्ध करून द्यावी, अशी मागणी नागरिकांकडून करण्यात येत आहे.

पेरलेली बियाणे न उगवल्यास कृषी विभागाकडे लेखी तक्रार करा : शामल कोकाटे

प्रतिनिधी ७ जुलै

मुर्तीजापुर : खरीप पेरणी ला सुरुवात झाली असून शेतकरी बांधव पेरणी करत असल्याने जर पेरलेली बियाणे ना उगवल्यास तातडीने कृषी विभागाकडे लेखी स्वरूपात तक्रार करावी असे आवाहन आत्मा समिती तालुकाध्यक्ष शामल भूषण कोकाटे यांनी केले आहे.

बऱ्याच ठिकाणी शेतकऱ्यांनी सोयाबीनची पेरणी केलेली आहे परंतु काही ठिकाणी सोयाबीन न उगले गेले नसल्याची तक्रार समोर येत आहे अशा परिस्थितीत शेतकऱ्यांनी अजिबात धावू नये मुर्तीजापुर मतदारसंघाचे आमदार हरीश पिंपळे शेतकऱ्यांची

पाठीशी उभी आहे म्हणून शेतकऱ्यांनी बियाणे न उगवल्याची लेखी तक्रार गट नंबर बिल नंबर सुरक्षित ठेव खालील दिलेले संबंधित कागद प्रमाणे आपली तक्रार नोंदवावी जेणेकरून शेतकऱ्यांना न्याय मिळेल.

खालील प्रमाणे आवश्यक कागदपत्र जुळणी करावी. शेतक-यांचा संपूर्ण नाव पत्ता व मोबाईल क्रमांक, शेत शिवाराचे नाव सातबारा ८ अ सह , कृषी केंद्राचे बिल शेतकऱ्यांचे नावसह, बिलावर लॉट नंबर पूर्ण असणे आवश्यक आहे, अर्जांमध्ये पेरणीची तारीख किती क्षेत्रावर बियाणे वापरले, बँक चे टन व खालील पिशवी असणे आवश्यक आहे, प्रत्येक शेतकऱ्याची वैयक्तिक तक्रार असावी व आधार कार्ड झेरोक्स आवश्यक आहे

प्रतिनिधी ७ जुलै

अकोट : शहर पोलिसांच्या तत्परतेमुळे प्रवासादरम्यान हरवलेले सुमारे ८० हजार रुपये किमतीचे सोन्याचे दागिने शोधून संबंधित महिलेला परत देण्यात आले. पोलिसांच्या या कार्यवाहीचे सर्वत्र कौतुक होत आहे. येथील खानापूर वेस भागातील पुष्पा सुनील तेलगोटे यांनी अकोट शहर पोलीस ठाण्यात दिलेल्या माहितीनुसार, त्या पुणे ते अकोट असा श्री गणेश ट्रॅक्ल्सने प्रवास करत असताना त्यांच्या गळ्यातील ६ ग्रॅम वजनाचे सोन्याचे मंगळसूत्र व २ ग्रॅम वजनाचे कानातील शुभके असे ८० हजार रुपये किमतीचे



सोन्याचे दागिने प्रवासादरम्यान हरवले होते. शहर पोलीस ठाण्यातील डी.बी. पथकाचे प्रमुख पोलीस उपनिरीक्षक निलेश बाराहाते व त्यांच्या पथकाने तात्काळ तपास सुरू केला. श्री गणेश ट्रॅक्ल्सचे चालक रोहन गजानन भेंडारकर व वाहक सुभाष अजाबराव दांदळे यांची चौकशी करून ट्रॅक्ल्सची पाहणी करण्यात आली. या पाहणीत महिलेचे हरवलेले सोन्याचे दागिने

मिळाले. त्यानंतर पोलिसांनी सर्व कायदेशीर प्रक्रिया पूर्ण करून संबंधित महिलेला तिचे दागिने ताब्यात दिले. वरिष्ठांच्या मार्गदर्शनाखाली पोलीस निरीक्षक किशोर जुनघरे, डी.बी. पथक प्रमुख पोलीस उपनिरीक्षक निलेश बाराहाते तसेच पथकातील गणेश सोळंके, विपुल सोळंके, मोहन दुर्गे व अश्विन चौक्ण यांनी यशस्वी तपास केला.

अकोट शहरातील मोकाट गोवंश व अवैध कत्तलखान्यांविरोधात विहिंप-बजरंग दलाचे निवेदन

वि प्रतिनिधी ७ जुलै

अकोट : अकोट शहरातील मोकाट गोवंशाचा तातडीने बंदोबस्त करण्यात यावा, नगर परिषदेचा कोंडवाडा त्वरित सुरू करण्यात यावा तसेच शहरात सुरू असल्याची तक्रार असलेल्या अवैध कत्तलखान्यांवर कठोर कायदेशीर कारवाई करण्यात यावी, या प्रमुख मागण्यांसाठी विश्व हिंदू परिषद-बजरंग दल, अकोट प्रखंडच्या वतीने अकोट नगर परिषदेचे मुख्याधिकारी यांना निवेदन सादर करण्यात आले. निवेदनात म्हटले आहे की, शहरातील प्रमुख रस्ते, चौक आणि बाजारपेठांमध्ये मोठ्या प्रमाणावर मोकाट गोवंश फिरत असल्याने वाहतूक कोंडी, अपघातांचा धोका तसेच नागरिकांच्या सुरक्षिततेचा गंभीर प्रश्न निर्माण झाला आहे. यापूर्वीही या संदर्भात प्रशासनाकडे निवेदन देण्यात आले होते; मात्र अपेक्षित कार्यवाही न झाल्याने नागरिकांमध्ये



नाराजी व्यक्त होत आहे. याशिवाय शहरात सुरू असल्याची तक्रार असलेल्या अवैध कत्तलखान्यांची तातडीने चौकशी करून संबंधितांवर कठोर कायदेशीर कारवाई करावी, गोवंश संरक्षणासंदर्भातील शासनाच्या नियमांची प्रभावी अंमलबजावणी करावी आणि अशा प्रकारांना आळा घालण्यासाठी नियमित विशेष मोहीम राबवावी, अशी मागणीही करण्यात आली आहे. विश्व हिंदू परिषद-बजरंग दलाने नगर परिषद प्रशासनाकडे

मोकाट जनावरे पकडण्यासाठी कोंडवाडा तातडीने कार्यान्वित करणे, जनावरे मोकाट सोडणाऱ्या मालकांवर दंडात्मक कारवाई करणे तसेच शहरातील अवैध कत्तलखान्यांवर कठोर कारवाई करण्याची मागणी केली आहे. दरम्यान, या मागण्यांवर तात्काळ व प्रभावी कार्यवाही न झाल्यास विश्व हिंदू परिषद-बजरंग दलाच्या वतीने लोकशाही मार्गाने तीव्र आंदोलन छेडण्यात येईल, असा इशाराही निवेदनाद्वारे प्रशासनाला देण्यात आला.

श्रीमती रतनबाई कानूंगा विद्यालयात प्रवेशोत्सव

प्रतिनिधी ७ जुलै

हिवरखेड : येथील महात्मा फुले शिक्षण संस्था हिवरखेड द्वारा संचालित श्रीमती रतनबाई ताराचंदजी कानूंगा विद्यालयामध्ये नवीन प्रवेशित विद्यार्थ्यांसाठी प्रवेशोत्सव २०२६ चे आयोजन करण्यात आले होते. या कार्यक्रमाच्या अध्यक्षस्थानी महात्मा फुले शिक्षण संस्थेचे अध्यक्ष श्री अनिल कुमारजी भोपळे हे होते तर प्रमुख उपस्थितीमध्ये संस्थेचे कार्यवाह श्री श्यामशील जी भोपळे, आडगाव येथील प्रतिष्ठीत नागरिक अशोक राव घाटे, अनिल राव घाटे, संस्थेचे संचालक शिवकुमार जी माकें तसेच माधव काळे सर उपस्थिती होते या प्रसंगी नवप्रवेशित

विद्यार्थ्यांच्या स्वागतासाठी ज्योत तयारी करण्यात आली होती या वेळी उपस्थित मान्यवर तसेच सर्व शिक्षक शिक्षिका यांनी नव प्रवेशित विद्यार्थ्यांना पुष्पगुच्छ नवीन पुस्तके तसेच नवीन दप्तर देऊन विद्यार्थ्यांचे स्वागत केले. या प्रवेशोत्सवावेळी उपस्थित सर्व मान्यवरांनी विद्यार्थ्यांना नवीन आनंददायी शिक्षणासाठी शुभेच्छा दिल्या या उत्सवाचे प्रास्ताविक विद्यालयाच्या मुख्याध्यापक रवींद्र सोळंके यांनी तर संचालन पर्यवेक्षिका सौ. बांगर यांनी केले. या कार्यक्रमाच्या यशस्वी ते करिता गोकुळा झापडें मॅडम, सीमा धुमाळे मॅडम, अंकुश हिवराळे सर, आरती इंगळे मॅडम, गायत्री इंगळे मॅडम, आनंद राऊत सर, महात्मा फुले

निधन वार्ता



रात्री निधन झाले. आज दुपारी हातोला येथे त्यांच्या पार्थिवावर अंत्यसंस्कार करण्यात आले. त्यांचे मागे पत्नी, दोन मुले, एक मुलगी असा परिवार आहे.

मुख्यमंत्री देवेंद्र फडणवीस यांचे मुर्तिजापूर नगर परिषद तर्फे स्वागत



मुर्तिजापूर : हिवाळी अधिवेशना दरम्यान महाराष्ट्राचे मुख्यमंत्री देवेंद्र फडणवीस यांचे मुर्तिजापूर नगर परिषदेच्या वतीने स्वागत करण्यात आले. आमदार हरीश पिंपळे व नगराध्यक्ष हर्षल

साबळे यांच्या उपस्थितीत नगरसेवक भारत आठवले यांनी मुख्यमंत्र्यांचे स्वागत करून त्यांच्याशी चर्चा केली. मुर्तिजापूर शहराच्या

विकासासाठी कटिबद्ध असल्याचे मुख्यमंत्री म्हणाले. यावेळी मतदारसंघाच्या संदर्भात आमदार हरीश पिंपळे यांनी सुद्धा चर्चा केली. यावेळी भाजपचे गट नेते गजानन नाकट, कोमल तायडे, अमोल प्रजापती उपस्थित होते.

समर्थ शिक्षण प्रसादक मंडळ व्दारा संचालित एफ 5226

माँ. गायत्री प्राथमिक शाळा व स्व. प्रकाश देशमुख माध्यमिक विद्यालय

गायत्री नगर. अकोला

आम्ही गुणवत्ता पाहून प्रवेश देत नाही तर, प्रवेश घेणाऱ्या प्रत्येकामध्ये गुणवत्ता निर्माण करतो!

इयत्ता 1 ली ते 10 वी साठी प्रवेश देणे सुरू आहे.

- इयत्ता 1 ली ते 8 वी च्या विद्यार्थ्यांना नोफ्त गणवेश
- इयत्ता 1 ली ते 10 वी पर्यंतच्या विद्यार्थ्यांना नोफ्त बसलेला उपलब्ध
- शालेय पोषण आहार

तैशिये :

- अनुभवी शिक्षकवृंद
- सुसज्ज पायाभूत ईमारत
- दर्जदार अव्यासक्रमाद्योबत नाविण्यपूर्ण उपक्रम
- सर्व पुस्तकांनी युक्त वाचनालय
- आनंददायी शिक्षण पध्दती
- CCTV ची सुविधा
- कला, संस्कृती, क्रिडा विद्यार्थ्यांच्या सर्वांगीण विकासावर भर
- सुसज्ज प्रयोगशाळा

पत्ता : माँ गायत्री प्राथमिक शाळा व स्व. प्रकाश देशमुख विद्यालय
मो. 9921186715, 9511254959, 9421895790, 9960437366

हृदयविकारापासून संरक्षण देणारी जीवनरक्षक सुविधा आता अमरावतीत!

प्रथमच ‘एआयसीडी’चे यशस्वी प्रत्यारोपण, डॉ. पंजाबराव देशमुख स्मृती वैद्यकीय महाविद्यालय व रुग्णालय

प्रतिनिधी ७ जुलै

अमरावती : येथील डॉ. पंजाबराव देशमुख स्मृती वैद्यकीय महाविद्यालय व रुग्णालयात प्रथमच ऑटोमेटेड इम्प्लांटेबल कार्डिओक्टर डिफिब्रिलेटर (एआयसीडी) चे यशस्वी प्रत्यारोपण करण्यात आले. ही अत्याधुनिक व जीवनरक्षक शस्त्रक्रिया प्रधानमंत्री जन आरोग्य योजना अंतर्गत पूर्णतः यशस्वीरीत्या पार पडली.

ही प्रक्रिया ४७ वर्षीय पुरुष रुग्णावर करण्यात आली. ते डायलेटेड कार्डिओमोयोपॅथी या आजाराने ग्रस्त होते. त्यांच्या हृदयाची पंपिंग क्षमता केवळ २२ टक्के होती. अलीकडेच त्यांना व्हेंट्रिक्युलर टॅकीकार्डियाचा गंभीर झटका आला होता, ज्यामुळे त्यांच्या जीवाला तात्काळ धोका निर्माण झाला. आपत्कालीन परिस्थितीत बाह्य डिफिब्रिलेटरच्या



सहाय्याने त्यांच्या हृदयाचे ठोके पुन्हा सुरळीत करण्यात आले. त्यानंतर करण्यात आलेल्या वैद्यकीय तपासणीत भविष्यात पुन्हा जीवघेणा हृदयाच्या ठोक्यांचा विकार होण्याची शक्यता अत्यंत जास्त असल्याचे स्पष्ट झाले.

त्यामुळे आंतरराष्ट्रीय उपचार मार्गदर्शक तत्वांनुसार त्यांच्यामध्ये ऑटोमेटेड इम्प्लांटेबल कार्डिओक्टर डिफिब्रिलेटर प्रत्यारोपित करण्यात आला, ज्यामुळे भविष्यात होणाऱ्या अचानक हृदयविकारामुळे मृत्यूचा

धोका मोठ्या प्रमाणात कमी होतो. ही जटिल व जीवनरक्षक प्रक्रिया डॉ. नीरज राधानी, वरिष्ठ इंटरव्हन्शनल कार्डिओलॉजिस्ट यांनी आणि डॉ. पुंभेंद्र साहू, वरिष्ठ कॅथ लॅब तंत्रज्ञ अभिन नरगडे, सहाय्यक कॅथ लॅब तंत्रज्ञ चेतन गुर्जर, प्रतीक विरूठकर व आनंद मोरे यांच्या सहकार्याने यशस्वीरीत्या पूर्ण केली. या प्रसंगी मेडिसिन विभागाच्या विभागप्रमुख डॉ. शुभांगी वर्मा, डॉ. अजय डफळे, हृदयरोगतज्ज्ञ डॉ. निलेश चांडक तसेच कार्डिओलॉजी व मेडिसिन विभागातील सर्व वैद्यकीय अधिकारी आणि कर्मचाऱ्यांचे मोलाचे योगदान लाभले. या यशस्वी कामगिरीसाठी महाविद्यालयाचे अधिष्ठाता डॉ. ए. टी. देशमुख यांच्या मार्गदर्शनाबद्दल व सातत्यपूर्ण प्रोत्साहनाबद्दल विशेष आभार व्यक्त करण्यात आले. या उल्लेखनीय यशाबद्दल श्री.

विनायक विज्ञान महाविद्यालयाद्वारा विविध शाळांमध्ये ‘आंतरराष्ट्रीय प्लास्टिक पिशवी मुक्त दिना’चे यशस्वी आयोजन

प्रतिनिधी ७ जुलै

नांदगाव खं.: विनायक विज्ञान महाविद्यालय, नांदगाव खं. येथील राष्ट्रीय सेवा योजना (NSS) विभाग, Green Army Club आणि राष्ट्रीय छात्र सेना (NCC – ६२) महाराष्ट्र बटालियन, अमरावती) यांच्या संयुक्त विद्यमाने ३ जुलै रोजी आंतरराष्ट्रीय प्लास्टिक पिशवी मुक्त दिनानिमित्त विविध शाळेमध्ये उपक्रमांच्या माध्यमातून जनजागृती करण्यात आली. कार्यक्रमाचा मुख्य उद्देश एकदाच वापरल्या जाणाऱ्या (Single-ues) प्लास्टिकचा वापर कमी करणे, पर्यावरणपूरक जीवनशैलीचा स्वीकार करणे आणि विद्यार्थ्यांमध्ये पर्यावरण संवर्धनाची जाणीव निर्माण करणे हा होता.



याकरिता प्रमुख मार्गदर्शक म्हणून डॉ. स्वप्निल तिनखेडे यांनी विद्यार्थ्यांना या उपक्रमाची माहिती सांगून प्लास्टिक पिशवीचे दुष्परिणाम समजावून सांगितले.. प्लास्टिक पिशवीची वाढती समस्या दिवसेंदिवस उग्र रूप धारण करत आहे. राष्ट्रीय सेवा प्रमुख डॉ. प्रीती देशमुख यांनी आजच्या या धकाधकीच्या जीवनात प्लास्टिकमुक्त जीवनशैलीचा स्वीकार करण्याचे, कापडी पिशव्यांचा वापर

करण्याचे तसेच पर्यावरण संवर्धनासाठी प्रत्येकाने स्वतःपासून सुरुवात करण्याचे आवाहन केले. पर्यावरण संरक्षण ही केवळ शासनाची जबाबदारी नसून प्रत्येक नागरिकाचे सामाजिक कर्तव्य असल्याचे त्यांनी आपल्या मनोगतात नमूद केले.ष्यावेळी राष्ट्रीय सेवा योजना विभागाचे समन्वयक श्री. सुबोध बनसोड, डॉ. प्रीती देशमुख, उाहैस्व पट्लं चे समन्वयक डॉ. स्वप्नील

तिनखेडे तसेच डडराष्ट्रीय छात्र सेना (न्ग्न) चे लेफ्टिनंट डॉ. प्रशांत बी. खरात यांनी विद्यार्थ्यांना प्लास्टिक प्रदूषणाचे पर्यावरण व मानवी आरोग्यावर होणारे दुष्परिणाम, भारतातील सिंगल-यूज प्लास्टिकवरील बंदी, 5R (Refues, Reduce, Reues, Recycle, Recover) संकल्पना, कचरा व्यवस्थापन तसेच कापडी पिशव्यांच्या वापराचे महत्त्व याविषयी सविस्तर मार्गदर्शन केले. या उपक्रमांतर्गत YES School, School of Smart Kids नांदगाव कनिष्ठ महाविद्यालय येथे विद्यार्थ्यांसाठी विशेष जनजागृती कार्यक्रम आयोजित करण्यात आला.

विभागीय आयुक्तालयात संत गुलाबराव महाराज यांना अभिवादन

प्रतिनिधी ७ जुलै

अमरावती: प्रज्ञाक्षू संत गुलाबराव महाराज यांच्या जयंतीनिमित्त विभागीय आयुक्त कार्यालयात आज अपर आयुक्त संजय जाधव यांनी त्यांच्या प्रतिमेस पुष्पहार अर्पण करून विनम्र अभिवादन केले.



प्रज्ञाक्षू संत गुलाबराव महाराज यांच्या प्रतिमेस पुष्प वाहून अभिवादन केले.

‘सिनेमा सिनेमा खेळताना’ एकदिवसीय कार्यशाळेचे आयोजन

◆ बिइंग आर्टिस्ट अकॅडमी ऑफ फिल्म अँड थिएटर आर्टस् चा उपक्रम

प्रतिनिधी ७ जुलै

अमरावती: चित्रपट, नाटक, वेब सिरीज आणि न्यूज चॅनेल यांसारख्या माध्यमांमध्ये रोजगार, व्यवसाय आणि नोकरीच्या संधी शोधणाऱ्या कलाकारांसह विद्यार्थ्यांना चित्रपट उद्योगाची तांत्रिक ओळख आणि निर्मितीचे पायाभूत प्रशिक्षण देण्यासाठी, अमरावती स्पंदन परिवार बहुउद्देशीय संस्थेद्वारे संचालित बिइंग आर्टिस्ट अकॅडमी ऑफ फिल्म अँड थिएटर आर्टस्, अमरावती येथे ठसिनेमा सिनेमा खेळतानाउ या एकदिवसीय कार्यशाळेचे आयोजन रविवारी, १२ जुलै २०२६ रोजी करण्यात

आले आहे. या निःशुल्क कार्यशाळेत सहभागी होण्यासाठी १० जुलै २०२६ पर्यंत नाव नोंदणी करण्याचे आवाहन अकॅडमीच्या संचालिका स्नेहा वासनिक यांनी केले आहे.

चित्रपट तसेच माध्यमाच्या रीतसर शिक्षणानंतर शासकीय संस्था, अशासकीय संस्था, सरकारी कार्यालये, खाजगी संस्थांमधे करियर च्या संधी, तसेच फेलोशीप्स, स्कॉलरशिप, अर्थ सहाय्य मिळविण्याचे विविध मार्ग आणि चित्रपट उद्द्योजकता जनगुती करण्याच्या उद्देशाने कार्यशाळेचे आयोजन करण्यात आले असून चित्रपट निर्मितीची प्रक्रीया, निर्माता, कथा लेखन,

१३ जुलै रोजी विभागीय व महिला लोकशाही दिनाचे आयोजन

अमरावती: शासन सामान्य प्रशासन विभाग आणि महिला व बाल विकास विभाग, मंत्रालय, मुंबई यांच्या परिपत्रक व निर्णयानुसार दर महिन्याच्या दुसऱ्या सोमवारी विभागीय लोकशाही दिन आणि महिला लोकशाही दिनाचे आयोजन करण्यात येते. यानुषंगाने आगामी जुलै महिन्याच्या दुसऱ्या सोमवारी, म्हणजेच दिनांक १३ जुलै २०२६ रोजी सकाळी ११.०० वाजता विभागीय लोकशाही दिन आणि महिला लोकशाही दिनाचे आयोजन करण्यात आले आहे. या लोकशाही दिनात आपल्या तक्रारी मांडू इच्छितो अशा सामान्य नागरिकांना आणि महिलांना सूचित करण्यात आले आहे की, त्यांचा तक्रार अर्ज हा तालुका, जिल्हा किंवा महानगरपालिका लोकशाही दिनानंतरचाच असावा. हा अर्ज विहीत नमुन्यात, लोकशाही दिनाच्या १५ दिवस आधी दोन प्रतीत पाठविणे आवश्यक आहे. असे आवाहन प्रशासनातर्फे करण्यात आले आहे.

बूस्टर व ग्रीन गोल्ड बियाणे उगवले नाही, शेतकऱ्यांचा आरोप

अमरावती जिल्ह्यातील तिवसा, मोर्शी शेतकऱ्यांवर दुबारा पेरणीची वेळ

प्रतिनिधी ७ जुलै

अमरावती: जिल्ह्यातील दोन तालुक्यातील शेतकऱ्यांवर दुबारा पेरणी करण्याची वेळ आली आहे.बूस्टर सिड्स व ग्रीन गोल्ड या कंपनीचे सोयाबीन बियाणे शेतकऱ्यांनी पेरले होते. दहा दिवस उलटून देखील बियाणे उगविले नसल्याने मोर्शी व तिवसा तालुक्यातील शेतकऱ्यांना आता दुबारा पेरणी करावी लागणार आहे.त्यामुळे संताप्त शेतकऱ्यांकडून नुकसान भरपाईसह संबंधित कंपनीवर कारवाई करण्याची मागणी केली जात आहे.

खरीप हंगामात ७जून नंतर शेतकऱ्यांकडून प्रामुख्याने सोयाबीन, तूर, पराटी या पिकांची पेरणी केली जाते. यावर्षी पावसाचे आगमन उशिरा झाल्याने पेरणी लांबनीवर गेली. पेरणी तर आटोपली मात्र



पेरलेले बियाणे उगवले नसल्याने शेतकऱ्यांच्या चिंतेत वाढ झाली असून आता दुबारा पेरणीची वेळ शेतकऱ्यांवर आली आहे.बूस्टर सिड्स हूतूतू व ग्रीन गोल्ड या कंपनीचे बियाणे अनेक शेतकऱ्यांनी दोन आठवड्या पूर्वी पेरले परंतु बियाणे निघालेच नाही, त्यामुळे शेतकऱ्यांकडून नुकसान भरपाईसह कंपनी विरुद्ध कारवाई करण्याची मागणी केली जात आहे. दरम्यान कृषी केंद्र संचालक व काही शेतकऱ्यांनी बूस्टर व ग्रीन गोल्ड या कंपनीच्या कर्मचाऱ्यांशी संपर्क केला असता कर्मचारी नॉट रिचेबल असल्याचे सांगण्यात येते.

रेतीची चोरटी वाहतूक करणारे हायवा ट्रक जप्त!

प्रतिनिधी ७ जुलै

अमरावती: रेतीची चोरटी वाहतूक करणारे हायवा ट्रक स्थानिक गुन्हे शाखा व अमरावती ग्रामीण पोलिस स्टेशन यांनी संयुक्त कारवाई करून जप्त केले. या धडक कारवाईमुळे रेती मार्फीयामध्ये खळबळ उडाली आहे.

पोलीस अधीक्षक निकेतम कदम यांनी अवैधरित्या विनापरवाना रेतीची चोरटी वाहतूक करणाऱ्याविरुद्ध कारवाई करणाऱ्या चुनना स्थानिक गुन्हे शाखा, अमरावती ग्रामीण येथील अधिकारी व अंमलदार यांना निर्गमीत केल्या होत्या. त्याअनुषंगाने ५ जुलै रोजी स्थानिक गुन्हे शाखा, अमरावती ग्रामीणचे पथक, पो.स्ते. परतवाडा हद्दीत विनापरवाना रेती वाहतूकीवर कार्यवाही करणेकामी पेट्रोलिंग



करीत असतांना गोपनिय बातमीदारामार्फत मिळालेल्या माहितीवरून कैकाडी पुरा रोड, अग्नेसन भवन समोर परतवाडा येथे अवैधरित्या विनापरवाना रेती वाहतूक करीत असताना एक फ्रॉमट्रक ४५ कंपनीचा ट्रॅक्टर मुंडा क्रमांक एम एच २७ एल ६८५७ व विना क्रमांकाची ट्रॉली (किंमत १ लाख) व त्यामध्ये अंदाजे १ ब्रास रेती, असा ५ लाख ७ हजारोंचा मुद्देमाल आरोपी अरविंद गंगाराम

मावसकर (२८) रा. गौलखेडा बाजार, परतवाडा, फरार गोल्ड खान समशेर खान रा. देशमुख फ्लॉट परतवाडा यांचेकडून जप्त करण्यात आला. तसेच पो.स्ते. शेघाट हद्दीत विनापरवाना रेती वाहतूकीवर कार्यवाही करणेकामी पेट्रोलिंग करीत असतांना गोपनिय बातमीदारामार्फत मिळालेल्या खबरेवरून पुसला टोल प्लाझा येथे अवैधरित्या विनापरवाना रेती वाहतूक करणारा एक टाटा

दर्यापूर ठाणेदारांनी केली गोरक्षण संस्थानची पाहणी

गोरक्षण स्थळावरील गोसेवा व शेतीपूरक संशोधन कार्य प्रशंसनीय - ठाणेदार अजित राठोड

प्रतिनिधी ७ जुलै

दर्यापूर : दर्यापूर परीसरात कार्यरत असलेल्या गोरक्षण स्थळावरील कार्य हे अत्यंत प्रभावी असून इतरांसाठी आदर्श निर्माण करणारे ठरते असे गौरवपूर्ण प्रतिपादन दर्यापूर येथील पोलीस स्टेशनचे नवनिघन ठाणेदार अजित राठोड यांनी केले . तालुक्यातील तथा दर्यापूर पोलीस स्टेशन हद्दीत समावेश असलेल्या माहुली (धांडे) येथील गाडगेबाबा गोरक्षण संस्था स्थळाला ठाणेदार अजित राठोड यांनी सदिच्छा भेट देऊन संपूर्ण पाहणी तथा शासकीय सुचनेतील मार्गदर्शना अंतर्गत कामकाजाबाबत संपूर्ण माहिती



घेतली .संस्थेचे संस्थापक संचालक प्रा गजानन भारसाकळे यांनी चर्चेदरम्यान या संस्था स्थळावरील शेतीपूरक खत व गोमय उत्पादने निर्मिती तथा अन्य संशोधन कार्य याविषयी आजवर प्राप्त यशाची माहिती याबाबत वार्तालाप केला . राठोड यांनी संस्था स्थळावरील स्वच्छता तथा पर्यावरण पूरक वातावरणाचा आवर्जून उल्लेख

करून भविष्यातील अधिक कार्यास्तव शुभेच्छाही प्रदान केल्या. गोरक्षण स्थळाला आवर्जून भेट दिल्या बद्दल संस्थेनी ठाणेदार राठोड यांचे हस्ते गोपूजन घेऊन त्यांचा संस्थेच्या वतीने यथोचित सत्कार केला . यावेळी जेष्ठ पत्रकार एस जी मोरे तथा सेवा निवृत्त पशु वैद्यकीय अधिकारी डॉ दिपक उफाळे यांची प्रमुख उपस्थिती लाभली.

ज्ञानेश्वर महाराजाच्या आषाढी वारी पालखीचे हनुमान गढी येथे स्वागत

प्रतिनिधी ७ जुलै

अमरावती : आषाढी एकादशीच्या पावन पर्वानिमित्त हनुमान गढी येथे संतश्रेष्ठ श्री ज्ञानेश्वर महाराजांच्या आषाढी वारी पालखीचे उत्साहपूर्ण व भक्तिमय वातावरणात स्वागत करण्यात आले. यावेळी भ्यूझ मार्गदर्शक सुनील राणा यांच्या उपस्थितीत ह.भ.प. सागर देशमुख महाराज यांच्या हस्ते पालखीचे पूजन करून संत परंपरेप्रती कृतज्ञता व्यक्त करण्यात आली. या स्वागत सोहळ्याला मोठ्या संख्येने वारकरी, भाविक व नागरिक उपस्थित होते. या प्रसंगी



पालखीसोबत असलेल्या श्री. संत गोपिका माता (रेहकी, जि. वर्धा) तसेच विदेही श्री अनुसया माता (पारडसिंगा) यांच्या पवित्र पादुकांचे विधिवत अभिषेक व पूजन करण्यात आले. ठज्ञानोबा-तुकारामठच्या जयघोषात आणि

हरिनामाच्या गजरात संपूर्ण परिसर भक्तिरसाने भारावून गेला. उपस्थितांनी संतांच्या पादुकांचे दर्शन घेऊन आशीर्वाद प्राप्त केले.

आषाढी एकादशी हा वारकरी संप्रदायासाठी अत्यंत पवित्र

आणि श्रद्धेचा दिवस मानला जातो. या दिवशी संत ज्ञानेश्वर महाराजांच्या पालखीचे दर्शन घेण्यासाठी मोठ्या संख्येने भाविक एकत्र येतात. त्याच पार्श्वभूमीवर आयोजित या स्वागत सोहळ्याने धार्मिक ऐक्य, सामाजिक बांधिलकी आणि संत परंपरेचा गौरव अधोरेखित केला.

यावेळी आमदार रवि राणा व माजी खासदार नवनील राणा यांच्या माध्यमातून पालखीसोबत असलेल्या सर्व वारकरी व भाविकांसाठी महाप्रसाद (भोजन) व्यवस्था करण्यात आली. दिवसभराचा प्रवास करणाऱ्या वारकऱ्यांनी या भोजन व्यवस्थेचे हे स्वागत करण्यात आले.

प्रतिनिधी ७ जुलै

अमरावती: पी. एफ. आर.डी.ए. आणि सेंट्रल बँक ऑफ इंडिया, अग्रणी बँक कार्यालय अमरावती यांच्या संयुक्त विद्यमाने स्थानिक हॉटेल गौरी इन येथे ‘एनपीएस संचय आउटरीच’ कार्यक्रमामेे नुकतेच आयोजन करण्यात आले होते. या कार्यक्रमात जिल्ह्यातील नागरिक आणि विविध क्षेत्रांतील प्रतिनिधी उपस्थित होते.

यावेळी नाबार्डच्या रश्मीता पंचाळे, पेन्शन फंड नियामक आणि विकास प्राधिकरणाचे सचिन राठी, रघुवीर सिंह चरण, खादी व



ग्रामोद्योग मंडळाचे जिल्हा अधिकारी प्रदीप चेचेरे, माविमचे डॉ. रंजन बानखडे, अभिनंदन बँकेचे विजय बोथरा, शिवाजी देटे, बँक ऑफ महाराष्ट्राचे रवी जैन, महाराष्ट्र ग्रामीण बँकेचे सार्थक सोनटकर आदी उपस्थित होते.

मार्गदर्शन करताना मुख्य

अतिथींनी ‘एनपीएस संचय’ योजनेबद्दल माहिती दिली. एनपीएसमधील नियमित गुंतवणूक ही एखाद्या व्यक्तीचे भविष्य सुरक्षित करण्यासाठी आणि सेवानिवृत्तीनंतर सन्मानाचे जीवन जगण्यासाठी एक मजबूत सुरक्षा कवच म्हणून कशी काम

करते, हे त्यांनी विविध उदाहरणांद्वारे सांगितले. कार्यक्रमाच्या दुसऱ्या सत्रात विशेष प्रशिक्षण कार्यशाळेचे आयोजन करण्यात आले होते. यामध्ये पीएफआरडीएचे राहुल यांनी कॉमन सर्व्हिस सेंटर चालक आणि उपस्थितांसाठी संवादात्मक सत्राचे नेतृत्व केले, ज्यामध्ये नागरिकांनाही थेट सामावून घेण्यात आले. कार्यक्रमाचे प्रास्ताविक सेंट्रल बँक ऑफ इंडियाचे वरिष्ठ विभागीय व्यवस्थापक सुनील पांडे यांनी केले. तर आभार जिल्ह्याचे अग्रणी. जिल्हा व्यवस्थापक नरेश हेडाऊ यांनी मानले.